

03



Samodhana: The Journal of Faculty of Social Sciences and Humanities

2015, Vol. 4 (I) 23-42pp

© The Author 2015

Ed. Tissa Weerasekara

Pub. Publication Section of the Faculty of Social Sciences & Humanities, Rajarata University of Sri Lanka, Mihintale.

ssh.samodhana@gmail.com

ශ්‍රී ලංකාවේ පුරාණ වාරි කර්මාන්ත අධ්‍යයනයේ දී තාක්ෂණීය මක්
භාවිතය පිළිබඳ කෙරෙන විමෙසුමක්

ආචාර්ය වන්දන රෝහණ විකානාචිච්¹

Abstract

When trying to understand and analyze human society, an attempt is always made to understand the interrelationship of individual incidents. It is expected to reach assumptions by looking at the reasons behind such interrelationships. Therefore, they are analyzed both as singular events and as a cluster of various social events. It is a process which should go beyond a mere act of explanation. That is; when in constructing knowledge, the knowledge which is constructed should be objective so as to validate and to ensure the credibility of that knowledge. One of the most important theories that is used to analyze is system theory. Since ancient days system theory has been utilized in formulating the theoretical methodology of various disciplines. What is done in irrigation industry is to obtain water from natural water resources and direct it for the use of human needs through irrigation systems which is molded in the social structure. Therefore, it is clear that an inter-relationship is formulated between these two systems. It is expected to analyze how such interrelationships are constructed through system theory within a theoretical approach.

Key Words: System Theory, Settlements, Agriculture, Irrigation Society, Theoretical Framework

¹පොත්ස් කළීකාලාචාරය, ප්‍රජාවිද්‍යා සහ උරුම කළමනාකරණ අධ්‍යනාංශය, සමාජීයවිද්‍යා සහ මානව ගැස්ත්‍රා පියිය. ශ්‍රී ලංකා රජය විශ්වවිද්‍යාලය. chandanawithanachchi@gmail.com

හැදින්වීම

මානව සමාජය විග්‍රහ කිරීමේ දී තනි තනි සිදුවීම් හා ඒවා අතර පවතින්නා වූ අන්තර් සම්බන්ධතාවයන් තේරුම් ගැනීමට උත්සා කරනු ලබයි. එවැනි සිදුවීම් එලස ක්‍රියාත්මක විම්පන බලපෑ හේතු කාරණා ක්‍රමරේ ද යන්න සම්බන්ධයෙන් අනුමානයන්ට එළඹීම ද එමගින් අපේක්ෂා කළ හැකි ය. ඒ අනුව තනි ප්‍රපාටයක් ලෙසින් මෙන් ම ඒවා සමුහයක් වශයෙන් ඒකරායි ව ගොඩනැගී තිබූ සමාජය ක්‍රියාකාරකම සම්බන්ධයෙන් අවධානය යොමු කළ යුතු ය. එය පැහැදිලි කිරීමෙන් ඔබිබව යා යුතු ක්‍රියාවලියකි. එනම් දැනුම ගොඩනැගීමේ දී, ගොඩනාගා ගත් දැනුමේ විංගු බව සහ විශ්වාසනීය බව තහවුරු කිරීමට එම දැනුම වාස්තවික (Objective) විය යුතු වේ. ඒ අනුව සාමාජිය අධ්‍යයන විෂයය ශේෂ්‍යය තුළ ප්‍රාග්ධනය ඇත්තා අපගේ අරමුණ විය යුත්තේ අප ක්‍රියාත්මක වන යථාර්ථයේ පවතින්නා වූ සුවිශේෂ බව තේරුම් ගැනීමයි. ඒ සඳහා විවිධ වූ න්‍යායාත්මක ප්‍රවේශයන් තුළ ප්‍ර්‍යෘතියන් විග්‍රහ කිරීමේ හැකියාව පවතී. පුරාණ වාරි කර්මාන්තය සම්බන්ධයෙන් සිදුකරනු ලබන විමර්ශන තුළ පද්ධතික න්‍යාය (System theory) න්‍යායාත්මක ප්‍රවේශයක් තුළ හාවිතය ක්‍රමාකාරයකින් සිදුකළ හැකිද යන්න සම්බන්ධයෙන් විග්‍රහයක යෙදීමට අපේක්ෂා කරනු ලබයි.

විමර්ශනය

සමාජය විග්‍රහ කිරීමේ ලා හාවිත කෙරෙන න්‍යායන් අතර ප්‍රබලතම න්‍යායක් එලස පද්ධති න්‍යාය හඳුන්වාදිය හැකි ය. දුරාතිතයේ සිට විවිධ විෂයය ශේෂ්‍යයන් හී න්‍යායාත්මක තුම්බේද සකස්කිරීමෙහි ලා පද්ධති න්‍යාය හාවිත වී තිබේ. මෙහි ආරම්භක සංක්ලේෂය පුරාණ ග්‍රික වින්තන අවධිය දක්වා ද්‍රව්‍යන බව පෙනේ. විවිධ ශේෂ්‍ය මස්සේ පශ්චාද කාලීන ව මෙම සංක්ලේෂය ගක්තිමත් ව ගොඩනැගීමේ ස්වභාවික, හොතික සහ සාමාජිය විද්‍යාවන් හී න්‍යායාත්මක ප්‍රවේශය සඳහා වැදගත් න්‍යායක් බවට පත්වීම නිසා බව පැහැදිලි වේ.

පද්ධතියක් යනුවෙන් අදහස් කරනු ලබන්නේ ඒකක දෙකක් හෝ රට වැඩි ගණනක් අතර එකිනෙකට සම්බන්ධ වූ ව්‍යුහාත්මක සම්බන්ධතාවය එහි මූලිකංගයන් අතර කෘත්‍යාමය වශයෙන් බද්ධ වෙමින් අන්තර් ගැඹීමක් සහිත ව නීතිවන්නා වූ ක්‍රියාවලියකි. සමාජයේ විවිධ ශේෂ්‍යවලින් මේ සම්බන්ධයෙන් පැහැදිලි කිරීම ලබාගත හැකි ය (Luhmann 1995). මාරුග පද්ධතිය, ප්‍රවාහන පද්ධතිය, වියලි කළාපීය වාරි පද්ධතිය ආදිය මේ සම්බන්ධයෙන් නිදුසුන් වේ. එපමණක් නොව ගිරිරයක පවතින්නා වූ රුධිරවාහිනී පද්ධතිය, ස්නායු පද්ධතිය පවා මේ ඕස්සේ විග්‍රහ කිරීමේ හැකියාව පවතී. මෙයින් පැහැදිලි වන්නේ පුදානා ක්‍රියාවලියක් තුළ පවතින උපාංග රාඛියකින් සමන්විත සහ එම උපාංග අතර එකිනෙක හොඳින් සම්බන්ධ වූ කෘත්‍යාත්මක සම්බන්ධතා ජාලයක් හෝ ක්‍රියාවලියක් පද්ධතියක් එලස විග්‍රහ කළ හැකි බවයි. ඒ අනුව පද්ධතියක්

තුළ විවිධ ක්‍රියාකාරී අංග සමූහයක් අන්තර්ගත වන අතර එම ක්‍රියාකාරී අංග අතර සම්බන්ධතාවයක් ද තිබේ යුතු බව පැහැදිලි වේ. එමෙන් ම එම සම්බන්ධතාවය වෙනත් පද්ධති සමග හෝ ක්‍රියාකාරීන්ට සමග සම්බන්ධීමේ හැකියාව ද වැදගත් වේ.

පද්ධති න්‍යාය බිජිටීම හා සංවර්ධනය වීම එක් විද්‍යාතෙකු අතින් සිදුවූ කාර්යයක් නොවේය. ග්‍රීක වින්තනික අවධියේ සංකල්පීය වශයෙන් ගොඩනැගුණු මෙය න්‍යායාත්මක වශයෙන් වර්ධනය කරලිමට දායක වූ විද්‍යාත්‍යන් රාජියක් වේ. ඒ අතර ලෝරන්ස් හේන්චිරසන් (L. Henderson), ප්‍රචිවින් වොන් බර්ටලන්ටි (Ludwing Von Bertalanffy), නොය්බර්ට් විනර් (N. Weiner), වෝල්ටර මෙඩිලෝඩි කුනොන් (W. B. Cannon) වැනි විද්‍යාත්‍යන් ප්‍රධාන වේ (කරුණාතිලක 2010: 77). ඒ අතරින් හේන්චිරසන් හා කැනෙන් පද්ධතික න්‍යායය ගොඩනැගීමෙහි ලා අවශ්‍ය මූලික පසුක්ම සැකසු අතර එය විද්‍යාත්මක විමර්ශනය සඳහා න්‍යායාත්මක ප්‍රවේශයක් ඇති කරනු ලැබූයේ ප්‍රචිවින් වොන් බර්ටලන්ටි විසින් (Abraham 1983: 39). මහු ඒ සඳහා අවශ්‍ය ප්‍රවේශය ලබාගෙන ඇත්තේ විවෘත පද්ධතිය පිළිබඳ වීමෙන් ඔස්සේ තම විග්‍රහයන් ඉදිරිපත් කිරීම මගිනි. 1950 දී පමණ බර්ටලන්ටි විසින් ඉදිරිපත් කරන ලද එම විග්‍රහය මගින් පද්ධතික ක්‍රියාවලිය ජ්‍යෙ විද්‍යාත්මක වශයෙන් පමණක් නොව දාර්ශනික දාෂ්ටිරෙයන් ද වීමෙන්ම ලක්කොට තිබේ (Bertalanffy 1968). විවෘත පද්ධතිය (Open System) පිළිබඳ මොහු විසින් ඉදිරිපත් කරනු ලැබූ අදහස් මගින් ලෝකය ඒකාබද්ධ සංවිධානයක් වශයෙන් පෙන්වා දුන් අතර ජ්‍යෙ යාන්ත්‍රණයේ සහ ජ්‍යෙන තත්ත්වයේ ලක්ෂණ සමග ගලපාලීමට ද එමගින් කටයුතු කර තිබේ. එමගින් මහු විවෘත පද්ධතියේ පවතින්නා වූ පරිසරය සමග සම්බන්ධීම, එකී සම්බන්ධතාව ඉදිරිපත් පවත්වාගෙන යාම සහ ද්‍රව්‍යාත්මක දැනුම තුවමාරු කරගැනීම වැනි ක්‍රියාවලින් මගින් වර්ධනය වූවක් යැයි පෙන්වා දෙනු ලැබේය. එසේ ම එය තවදුරටත් පරිසරය තුළ පවත්නා සංවිධානාත්මක වැඩිහිටිවෙළක හෝ ස්වාධීන වැඩිහිටිවෙළක අඩංගු කාරකයන්, ඒවායේ වර්ග, පරීමාණ සහ පවතින ආකාරය විස්තරාත්මකව අවබෝධ කරගැනීම පද්ධතික න්‍යාය ලෙස හැඳින්වීය හැකි බව මහු තිරව්වනය කරමින් පැහැදිලි කොට තිබේ (එම. 188). බර්ටලන්ටිගේ එම න්‍යායාත්මක ප්‍රවේශය මානව සමාජ ක්‍රියාකාරීන්වය තුළින් සමාජ විද්‍යාත්මක කුම්වේදය වෙත ආදේශ කිරීමේ හැකියාව පවතී. ඒ අනුව සමාජය ක්‍රියාකාරීන්වය පවත්වාගෙන යාම පිණිස ක්‍රියාත්මක වන සියලු සෙශ්‍යන් සමාජ පද්ධති ඔස්සේ විග්‍රහ කළ හැකි ය. එපමණක් නොව පද්ධතියක් තිශ්වල

තන්ත්වයක් යටතේ පවත්වාගෙන යාම සඳහා වැදගත් වන කරුණු කිහිපයක් ද මෙහු ඉදිරිපත් කොට තිබේ.

අ. උච්ච මගින් සමන්විත වූ අංග නිරන්තර ගලායුමක් සිදුවීමේ දී එහි පවත්නා අනුපාතය නියයක් ලෙස පවත්වා ගැනීම.

ආ. සංයුතියේ ස්වාධීනත්වය අතර නිශ්චිත පැවැත්ම ආරක්ෂා කරගත යුතු වීම.

ඇ. ආකුල තන්ත්වයක් පවතින අවස්ථාවන්හි දී ලබාදෙන උත්තේෂන තන්ත්වයන් මගින් පද්ධතියේ පැවැත්ම ස්ථාවර බව නැවත ගෙන ආ යුතු බව (එම.)

මෙම මූලික ලක්ෂණ පිළිසිඩු කෙරෙන ස්වයං කොන්දේසි විවෘත පද්ධතියක් ඇසුරින් හඳුනාගැනීමට පුළුවන. එය මානව සමාජය සම්බන්ධයෙන් ආදේශ කරන විට පැහැදිලි වන්නේ මිනිසා තම සමාජය විවෘත පද්ධතියක් වශයෙන් තමා විසින් ම ගොඩනගා ගන් එසාවන් තුළ යෙදුමින් එහි පැවැත්ම, රටාවන් හා ස්ථාවරත්වය යකුගැනීමට ක්‍රියාකාල බවයි. ඒ අනුව මානව සමාජයේ ක්‍රියාකාරීත්වයන් සමග බැඳු වන උච්චාත්මක හෝ ක්‍රියාත්මක අංග හා උපාංගවල පැවැත්ම ආරක්ෂා කරගැනීම තුළින් එම මානව සමාජය විශ්‍රාන්තික සිදුකළ හැකි බව ලුණුවින් වොන්ගේ න්‍යායාත්මක ප්‍රවේශය තුළින් ඉදිරිපත් වී ඇත. පද්ධතික න්‍යාය පිළිබඳ ව නොයෙකුත් විශ්‍රාන්තික ක්‍රියාත්මක කළට ගොඩනාගෙන විට එය විවිධ සේෂ්‍රත්වවල විද්‍යාත්මක ප්‍රවේශයට ලක්වී තිබේ. ඒ තුළින් මේ සඳහා ගක්තිමත් ප්‍රවේශයක් ඇති විය. ඒ අනුව එය ස්වභාවික විද්‍යා අතර පමණක් නොව සමාජීය විද්‍යා විෂයය සේෂ්‍රත්වයන් අතර ද ප්‍රව්‍ලිත විය.

පුරාවිද්‍යාවේ සමාජීය විද්‍යා විෂයය සේෂ්‍රත්වය තුළ සමාජ, සංස්කෘතික හා මනේ විද්‍යාත්මක පැහැදිලි කිරීම ගොඩනගා ගැනීම පිණිස පද්ධතික න්‍යාය වැදගත් වේ. සමාජීය විද්‍යා සේෂ්‍රත්වය තුළ පද්ධතිය යන්න ගතික ක්‍රියාවලි රාජියකින් නිරමාණය වන සහ ඒවා අතර මනා සම්බන්ධතාවයක් ඇති, එක් ක්‍රියාවලියක අය වෙනස් වනවිට එය අනෙක් ක්‍රියාවලින් සඳහා බලපෑම් ඇති කිරීමට සමත් එකතුවක් ලෙස හැඳින්වීමට පුළුවන. ප්‍රධාන සමාජය සහ එහි ක්‍රියාත්මක සේපු සමාජ උප පද්ධතින් ලෙස සළකනු ලැබේය හැකි ය. එම පද්ධතින් හි ක්‍රියාත්මකභාවය රඳා පවතින්නේ පරිසරයෙන් ලබාගන්නා දායකත්වය හා ජනනාවගේ ගක්තිය මත බව පැහැදිලි ය.

පද්ධතික විශ්ලේෂණ ගොඩනැගීමේ දී විල්පේට් පරෝටො (Wilfredo Pareto) ට වැදගත් ස්ථානයක් හිමිවේ. ඔහු විසින් සමාජය හඳුනාගනු ලැබ ඇත්තේ එකිනෙක සමග සම්බන්ධ වූ අන්තර යැපිම්වලින් යුතු එකකවලින් යුත්ත සමස්ථයක් වශයෙනි. එහි එක් එකකයක වෙනස්වීම සමාජ පද්ධතියේ

සෙසු ඒකකවලට ද බලපාන බව පරේටෝ පෙන්වා දී ඇත (Pareto 1968). තව ද පද්ධතියක පැවැත්ම කෙරෙහි එහි පවතින්නා වූ සම්බරතාවය ද වැදගත්වන බව මහු දක්වා තිබේ. එහිදී සමාජයේ සම්බරතාවය පවත්වාගෙන යාමෙහි ලා ප්‍රයෝග්‍යත්වත් වන ප්‍රධාන කරුණු තුනක් පරේටෝ පෙන්වා දී ඇති බව පුෂ්පිජ් එම්. ආමුහම් ප්‍රකාශ කරයි (Abraham 1982: 43).

1. හොතික තත්ත්වය - මානව ක්‍රියාකාරීත්වය සමග සම්බන්ධවන කාලගුණය, දේශගුණය, පස, වෘෂ්ම ලතා, ජලය වැනි හොතික සාධක
2. බාහිර තත්ත්වය - සමාජය පුරුව ක්‍රියාකාරීත්වයන් සහ වෙනත් සංස්කෘතීන් අතර පවතින සම්බන්ධතාවය පිළිබඳ වන සාධක
3. අභ්‍යන්තර තත්ත්වය - සමාජයක ක්‍රියාත්මක වන්නා වූ ආකළුප, වටිනාතම්, රුචිකත්වය වැනි සාධක (එම්; තවදුරටත් Pareto 1968)

පරේටෝගේ මෙම ඉදිරිපත් කිරීම් මගින් පැහැදිලි වන්නේ සමාජ ක්‍රියාකාරීත්වයේ සම්බරතාවය පවත්වාගෙන යාමට හොතික තත්ත්වයන් සමග අභ්‍යන්තර හා බාහිර තත්ත්වයන් ද ජේතු වී තිබෙන බවයි.

මාර්වින් මල්සන් (Marvin Olsen) පද්ධතික න්‍යාය සම්බන්ධයෙන් විගුහ කරමින් පවසා ඇත්තේ විවල්‍ය හා ස්ථාවර ක්‍රියාකාරීත්වයන් හා අන්තර සම්බන්ධතාවයන්ගේ එකතුවක් ලෙසින් එය දැක්විය හැකි බවයි (Olsen 1978: 22). පද්ධතික න්‍යාය කිසියම් හෝ රාමුවකට සීමා නොකළ හැකි නිදහස් ආකාශීන් සහිත වූ න්‍යායක් බව මල්සන්ගේ විගුහය තුළ ඉදිරිපත් වේ. ඒ අනුව පද්ධතික න්‍යාය සමාජයේ ඕනෑම ක්‍රියාවලියක් විගුහ කිරීමේ දී හාවිත කළ හැකි න්‍යායක් වන බව මල්සන් පෙන්වා දී ඇති.

පද්ධතික න්‍යාය සම්බන්ධයෙන් ඉදිරිපත් කොට තිබෙන ඉහත විගුහ සම්බන්ධයෙන් විමර්ශනය කිරීමේ දී පැහැදිලි වන ප්‍රධාන කාරණයක් වනුයේ මෙම න්‍යාය මගින් මානව සමාජය වඩාත් පුළුල් ලෙස විගුහ කිරීමේ හැකියාව පවතින බවයි. ඕනෑම මානව සමාජයක් ගොඩ නැගෙනුයේ පරිසර පද්ධතියට අනුකූලව ය.


එම පරිසර පද්ධතිය හා සම්බන්ධ වූ සමාජ සංස්කෘතික පද්ධතින් ද පවතින අතර ඒවා හොතික උප පද්ධතින් ලෙස හඳුනාගැනීමේ හැකියාව පවතී. ඒ අනුව පරිසරය ප්‍රධාන පද්ධතිය ලෙසන්, ඒ හා සම්බන්ධවන අනෙකුත් ක්‍රියාකාරකම් උප පද්ධතින් ලෙසන් විගුහ කළ හැකි ය. ඒ සඳහා පරිසරය සමග සම්බන්ධවන ලේඛීය ක්‍රියාකාරකම් තුළින් මෙම ප්‍රවේශය ලබාගත හැකි බව හඳුනාගත හැකි ය. එමෙන් ම සංස්කෘතික පද්ධතියක තිබෙන පරිසරය එම පද්ධතියට බාහිර වූ ලක්ෂණ පෙන්වන අතර කාලය හා ස්ථානය අනුව එම වෙනස්කම් ඉස්මතුවන බව පෙනෙන්.

පද්ධතික න්‍යාය පුරාවිද්‍යා හා විතානා සඳහා යොදාගත හැකි බවට සැල් අර් ඩින්ගෝර්ඩ් (Sal R Binford) හා ලුවිස් ඩින්ගෝර්ඩ් (Lewis Binford) විසින් ප්‍රකාශයට පත්කරන ලද New Perspectives in Archaeology තම් කානිය මගින් පෙන්වා දී ඇත (Binford et. al. 1968). මෙයට අමතර ව කෙනට එම ගැලැනරි (Kent V Flannery) විසින් රචිත Archaeological System Theory and Early Mesoamerica තම් කානියෙන් ද පද්ධති න්‍යාය සඳහා පුරාවිද්‍යාත්මක ප්‍රවේශයක් ලබා දී ඇත (Flannery: 1968). පුරාවිද්‍යාව සඳහා විධිමත් වින්තන ක්‍රමවේදයක හා විතානා තුළින් එම ප්‍රවේශය කරා ගමන් කළ හැකි බව එහි දක්වා තිබේ. ඩින්ගෝර්ඩ් විසින් මෙය පුරාතන සමාජය සම්බන්ධයෙන් ආදේශ කිරීමේ දී පහළ මට්ටමේ න්‍යාය (Low Range Theory), මධ්‍ය මට්ටමේ න්‍යාය (Middle Range Theory) සහ ඉහළ මට්ටමේ න්‍යාය (Upper Range Theory) ලෙසින් පෙළ ගැස්වීමට උත්සහා ගෙන තිබේ. පහළ මට්ටමේ න්‍යාය මගින් විශේෂීත කණ්ඩායමකට ආවේනික වූ සංස්කෘතින් හා ක්‍රියාකාරකම් පිළිබඳවත්, මධ්‍ය මට්ටමේ න්‍යාය මගින් විශේෂීත වූ කණ්ඩායමක පරිබාහිර ව පවතින්නා වූ සංස්කෘතික ක්‍රියාකාරකම් පිළිබඳවත්, ඉහළ මට්ටමේ න්‍යාය මගින් ඕනෑම කණ්ඩායමක විශේෂත්වය හා විවිධත්වය තොසලකමින් පොදුවේ ස්ථානීත්ව පවත්නා සංස්කෘතික හා අනෙකුත් ක්‍රියාකාරකම් පිළිබඳවත් විස්තර කළ හැකි බව පෙන්වා දී ඇත (Binford et al. 1968) (සැලසුම 1.1).

නව පුරාවිද්‍යාවේ (New Archaeology) වර්ධනය පුරාවිද්‍යාවේ විද්‍යාත්මක ප්‍රවේශය කවුරුවන් ඉහළ නැංශීමට සමන් වූ අතර ඒ සමග විවිධ න්‍යායාත්මක ක්‍රමවේදයන් පුරාවිද්‍යාව සමග සම්බන්ධවීමේ ප්‍රතිඵලයක් ලෙස පද්ධති න්‍යාය ද මෙම විෂයය සේවුත්තුය සමග සම්බන්ධ වී තිබේ. එමගින් පුරාතන මානව සමාජය හා එහි ක්‍රියාකාරීත්වය පිළිබඳව පුරාණයේ සිට පැවති අදහස් හා විශ්වාස න්‍යායාත්මක ලෙසින් විශ්‍රාන්තික කිරීමට උත්සහා ගැනීම මගින් හා විතානා උපයෝගීතාව ගැනුම් වීමරුනයකට යොමුකිරීමට හේතු වී තිබෙන බව පෙනේ.

පුරාතන මානව සමාජයන් හී ආරම්භය සම්බන්ධයෙන් විමසීමේ දී පැහැදිලි වන්නේ එම සමාජ ඩිනිවීම ස්වභාවික ජල මූලාශ්‍රයන් ආස්‍රිත ව සිදු වී තිබෙන බවයි. ගංගා, ඇල දොල, විල් ආදි වශයෙන් පවතින එම ජල මූලාශ්‍රයන් සිය අධිපතීත්වය යටතට පත්කාට ගනිමින් මිනිසාට ප්‍රයෝගනය ලබාගත හැකි සැකස්මකින් යුතු වාරි කර්මාන්ත බිජිකරගෙන කැපී කර්මාන්තය ප්‍රධාන විවිධ අවශ්‍යතා සඳහා විධිමත් ජල සම්පාදන ක්‍රමවේදයක් ආරම්භ කිරීම මුළුම ගංගා නිමන සහ ජලාස්‍රිත දිෂ්ටාවාර බිජිවීමට හේතු විය. මෙලෙස වර්ධනය වූ වාරි කර්මාන්තය පුරාතන සමාජ ව්‍යුහය ගොඩනැවීමෙහි ලා පුළුල් දායකත්වයන් සපයා දී තිබෙන බව ලේඛනයේ පුරාණ දිෂ්ටාවාර ඇසුරින් හඳුනාගත හැකි වාරි තිර්මාණ පිළිබඳ සාක්ෂි ඇසුරින් පැහැදිලි වේ. වාරි කර්මාන්ත මගින් සමාජය කෙරෙහි ඇති වූ බලපුම පිළිබඳ පුළුල් ලෙස අවධානය යොමු වී ඇති


අයුරු හඳුනාගැනීමට ප්‍රාථමික (Wittfogel 1953, 1955, 1974; Leach 1959; Adams 1962, 1965, 1980). එසේ වූවද මෙම විග්‍රහයන් පිළිබඳ ව සමස්ථයක් ලෙස ගෙන බැඳුවේට පැහැදිලි වන්නේ ඒවා තුළින් ප්‍රධාන වශයෙන් අවධානය යොමුකාට ඇත්තේ වාරි මාර්ගික සමාජය සම්බන්ධයෙන් වන බවයි. මෙම න්‍යායාත්මක සංකල්පය පුරාණ ලාංකිය වාරි සමාජය සම්බන්ධයෙන් ද නොයෙකුත් විද්‍යාත්මක විසින් විමසීමට ලක්කාට තිබේ. එඩිමන්ඩ් උච්ච, ආර්.එල්.ංච්. ගුණවර්ධනගේ අධ්‍යාපනයන් ඒ අතර වැදගත් වේ (Leach 1959; Gunawardena 1971, 1978a, 1978b, 1981, 1982, 1984, 1989). එසේ වූවද මෙරට වාරි කර්මාන්තයේ ප්‍රායෝගික හා තාක්ෂණික අංශයන් කෙරෙහි විද්‍යාත්මක ප්‍රමාණාත්මක අවධානයක් න්‍යායාත්මක ලෙසින් සිදු වී තිබෙන බවක් දක්නට නොලැබේ.



සැම සමාජ සංවිධානයක්ම එහි පරිසරයේ බලපෑම්වලට යටත් වේ. එහි බලපෑම්වලින් සමාජයේ පැවැත්මට කිසියම් බාධාකාරී තත්ත්වයක් ඇති වේ නම් ඉන් මිශ්‍යමේ අරමුණින් අනුගමනය කරන ලද විවිධ ක්‍රියාමාර්ග තුළ නොයෙකුත් උප පද්ධතින් බිහිවී තිබේ. මෙරට වාරි පද්ධතිය බිහිවන්නේ ද ජල හිගතාව හා වියලිභාවය යන පාරිසරික බලපෑම්වලින් මිශ්‍යමට ගත් උත්සහායක ප්‍රතිඵල ලෙසිනි. එසේ වූවද වාරි කර්මාන්තය පරිසර පද්ධතියෙන් බැහැර ව ස්වභාවික ලෙස ක්‍රියාත්මක විමට අවකාශ නොලැබේ. එයට හේතුව වන්නේ වාරි පද්ධතිය ක්‍රියාත්මක විමට අවශ්‍ය ජලය පරිසරයෙන් ලැබෙන ස්වභාවික සම්පතක් වන බැවිනි. ස්වභාවික පරිසර පද්ධතිය තුළ පවතින්නා වූ වර්ෂාව ජලය සපයන ප්‍රධාන ක්‍රමවේදය වන අතර වර්ෂාව ලැබීමට හේතුවන සුළං, උෂ්ණත්වය, උත්ස්වේදනය හා ගහකාල වැනි සාධක ද ක්‍රියාත්මකව පවතින්නේ පාරිසරික සාධක වශයෙනි.

වාරි කර්මාන්ත බිජිවීම

වාරි කර්මාන්තය මගින් සිදු කරනු ලබන්නේ ස්වභාවික පරිසර පද්ධතිය මගින් ලබාගන්නා ජලය සමාජ පද්ධතිය තුළ ගොඩනැගෙන වාරි කර්මාන්ත මගින් ලබාගනීමින් ජන අවශ්‍යතාවන් සඳහා යොමු කරලීමය. ඒ අනුව මෙම පද්ධතිය අතර අන්තර් සම්බන්ධතාවක් ගොඩනැගෙන බව පැහැදිලි ය. එය ඔලෝසන් (Olsen) පද්ධතික න්‍යාය විග්‍රහ කරමින් ඉදිරිපත් කරන විව්‍ලු හා ස්ථාවර ක්‍රියාකාරීත්වයන් අතර සම්බන්ධතාවන් සමග ගැලීමේ හැකියාවක් පවතින බවට වන අදහස සමග සම්බන්ධකරලීමේ හැකියාව පවතින බව පැහැදිලිය (Olsen 1978: 22). මෙයට ස්වභාවික පරිසරය තුළ ක්‍රියාත්මක වන ජල වකුය ද සම්බන්ධවන බව හඳුනාගත හැකිවීමෙන් ඉහත අදහස තවදුරටත් තීවු කරගත හැකි ය. මෙරට වියලි කළාපයේ ජනාචාස බිජිවීමෙන් ජන කණ්ඩායම්වලට සිදුවූයේ එකී ස්වභාවික පරිසර පද්ධතියට ගැලීපෙන ලෙසින් අනුගත වීම ය. එහිදී ඔවුනු පාරිසරික අභියෝගතාවන්ට මුහුණදීමේ ප්‍රතිඵලයක් ලෙස වාරි නිර්මාණ තවත් පාරිසරික සාධකයන් වන හුම්දේ පිහිටීම මත ගොඩනගමින් භුමිය මත සිදුකරනු ලැබූ පරිවෘතිය ක්‍රියාවන් මගින් භුමියට අනුගතවීමක් හා භුමිය තමාට අනුගත කරගැනීමක් සිදුකොට තිබෙන බව පැහැදිලි ය (Görg 2007; Swyngedouw 2010). එය සිදුකොට ඇත්තේ ප්‍රධාන පද්ධතිය තුළ උප පද්ධතින් හි ක්‍රියාකාරීත්වය තුළින් බව පැහැදිලි ය.



ස්වභාවික පරිසර පද්ධතිය තුළ පවතින්නා වූ හොතික තත්ත්වයක් වූ ස්වභාවික ගක්තින්වල ගලායුම මානව සමාජය විසින් පාලනය කිරීම මගින් හොතිකමය ප්‍රතිඵල ලබාගත හැකි ය. ජල මාර්ගයක් හරස්කොට ඉදිකරනු ලබන අමුණු මගින් සිදුකරනු ලබන්නේ ගලා බසින ස්වභාවික ජලයේ ගක්තිය පාලනය කොට මිනිසාගේ විවිධ අවශ්‍යතා සඳහා යොදා ගැනීම ය. ඒ අනුව ස්වභාවික පරිසර පද්ධතිය තුළ තිබෙන ජලය තැමැති ස්වභාවික ගක්තිය පාලනය කිරීම පිණිස ඉදිකරන ලද තාක්ෂණික නිර්මාණයන් ලෙස අමුණ හැදින්වීමට හැකි ය. එය ජලය සහ වාරි කර්මාන්තය අතර එන්ඩික ප්‍රතිසාම්සනාට පිළිඹිත කරන සාධකයක් ලෙස සැලකීමට ප්‍රථමවන.


වැව අමුණු නිරමාණය හා භාවිතය පිළිබඳ ක්‍රියාවලියේ දී එය වියලි කළාපීය පාරිසරික පද්ධතිය සමග සම්බන්ධීවීමේ දී පරිසරය විවෘත පද්ධතියක් වශයෙන් අමුණුව්‍ය භාවිතය, ගක්තිය පවත්වා ගැනීම, ගුම්ය භාවිතය, ජල අවශ්‍යතාවන් හඳුනාගැනීම, උපරිම ජලය ලැබෙන පරිදි ගොඩනැගීම වැනි කටයුතු සම්බන්ධයෙන් සැලසුම්ගත හෝ බලය මත පදනම් ව වේද ක්‍රියාත්මක භාවයන් සිදුවී ඇති බව පැහැදිලි ය. එය අනෙකුත් සම්බන්ධතාවක ස්වරූපය පෙන්නුම් කරන්නකි (Molle et al. 2007). වාරි කරමාන්තයේ ප්‍රධාන තාක්ෂණීක නිරමානයක් වන අමුණු වෙනත් බොහෝ වාරි මාර්ග මෙන් තොට සමාජ පද්ධතිය ස්වභාවික සහ සමාජ පරිසරය ඔස්සේ තම්බයිලි ලෙස වෙනස් වෙතින් පැවති නිරමාණයක් ලෙස හඳුනා ගැනීමට පුළුවන. එමෙන් ම අමුණු ඉදිකරන ස්ථානය අනුව ද, භාවිත කෙරෙන සේත්තුය ඇසුරින් ද වෙනස් වන රටා තිබේ. එය අමුණේ උපයෝගීතාව හා කාර්යක්ෂමතාව ඉහළ යැමට හේතුවකි.

පද්ධතික ආකෘතිය තුළ වාරි කරමාන්ත පිළිබඳ සංකල්පයක් ගොඩනැගීමේ දී එහි සීමාවන් මොනවා ද යන්න නිශ්චය කරනවා පමණක් තොට එකී අංග සහ උපාංග, ඒවායේ ස්වභාවිය, විශාලත්වය ආදි සේත්තු කෙරෙහි ද එහි දී අවධානය යොමුකළ යුතු බව පැහැදිලි ය. ඇලහාර අමුණු ඉදිකිරීමේ පරමාර්ථය දුර බැහැර ප්‍රදේශයකට ජලය සැපයීම වන බැවින් එහි සැලසුම්කරණය වැඩි දුරක්, වැඩි ධාරිතාවක් සැපයීමට හැකිවන ආකාරයට විශාලත්වයෙන් ද, ගක්තියෙන් ද සිටින පරිදි සිදුකොට තිබීම එක් උදාහරණයක් ලෙස පෙන්වා දිය හැකි ය. නමුත් මන්නාරම ප්‍රදේශයේ යොදා වැව ඉදිකිරීමට බලපෑ සේතුව රට වඩා වෙනස් ස්වරූපයක් ගනු ලබන බව පැහැදිලි ය. වාරි කරමාන්ත පිළිබඳ සංකල්පය සම්බන්ධයෙන් එළඟුක ආකෘතිය ගොඩනැගීමේ දී සමාජය තුළ එය අනුකූලන පද්ධතියක් වශයෙන් විශ්‍රාන්ත හැකි ය. වැව සහ අමුණේ මූලිකාංගයන් කෘත්‍යාත්මක වශයෙන් අන්තර් සම්බන්ධීත සහ අනෙකුත් වශයෙන් අන්තර් යැපීමකට සම්බන්ධ වේ. ඒනා සමාජීය ක්‍රියාකාරීත්වය මෙහෙයුවන ප්‍රධාන පද්ධතියක් වන කාමි කරමාන්තය සමග වාරි කරමාන්තයේ භාවිතය රඳා පවතින්නේ සාමූහිකත්වය සහ ඒකාබද්ධතාවය මත ය.

සමාජ පරිසර පද්ධතිය (Socio Environment System) තුළ වාරි කරමාන්තයේ ක්‍රියාකාරීත්වයට ඉවහල් වන උප ප්‍රධාන පද්ධතින් හතරක් හඳුනාගැනීමේ හැකියාව පවතී. ඒවා

- i. ජනාවාසකරණය
- ii. ඒවෙන්පාසික ක්‍රියාවලිය
- iii. තාක්ෂණය
- iv. සම්පත් පරිහරණය

වශයෙන් පෙන්වා දිය හැකි ය.



වාරි කර්මාන්තය ජනාධාරකරණය සමග සැපුව ම බදු එහි වූ ස්ථියාවලියකි. කිහිපයේ පරිභරයක ජනාධාරකය් බෙහෙවුනුයේ ඔවුනගේ ජ්‍යෙන්සාය සාර්ථක ලෙස පවත්වාගෙන යාමට අවශ්‍ය හොතික හා පාරිසරික සම්පත් තිබේ නම් පමණි (Meadowcroft 2002). මෙය ලුඩිවිස් චොන් හා පරේටෝ විසින් පද්ධතික න්‍යාය විග්‍රහ කිරීමේ දී දැක්වූ පාරිසරික සම්බන්ධතාවය හා හොතික තත්ත්වයන් සමග සැසදෙන බව පැහැදිලි ය (Bertalanffy 1968: 188; Abraham 1982: 43). ජ්‍යෙන්සාය සඳහා අවශ්‍ය ස්ථියාමාර්ග ගැනීමේ දී නාසුණය හා එ සඳහා වන සම්පත් හාවතිය අවශ්‍ය විය. එය සාමාජිය පරිවාත්තීය ප්‍රවේශය මගින් ගොඩනගනු ලබන එන්ඩික ප්‍රතිසාම්‍යතාවය හෙවත් වස්තුන් දෙකක සමානතාවය හා සම්බන්ධතාවය හඳුනාගැනීම තුළින් ඉදිරිපත් වූවක් ලෙස පෙනේ. පද්ධතික න්‍යාය විග්‍රහකරන මාර්ටින් මල්සෙන් (Marvin Olsen) පවසා තිබෙන විවෘත හා ස්ථාවර ස්ථියාකාරීත්වයන් හා අන්තර් සම්බන්ධතාවන් හී එකතුන් පිළිබඳ ව වන ඉදිරිපත් කිරීම මේ සමග ගැලපිය හැකි වේ (Olsen 1978: 22). ස්වභාවික පරිසරයේ නිපදවෙන අඛණ්ඩ ගක්තීන් හඳුනා ගැනීමට පැයන්නේ පෙළඳීම තුළ ඒවා තමාට උවමනා

ආකාරයට හැඩිගන්වා ගැනීමට උත්සහා ගෙන තිබේම මේ ඔස්සේ විශ්‍රා කිරීමට පූර්වන.

පදු සම්පත් යනු මිනිසා විසින් වනගත ගෙයා ඇතුළු සතුන් හිලේකරගැනීම තුළින් ලබාගත් සම්පතක් වේ. ගණ බෝග යනු වනගත දානා ඇතුළු බෝග ගාහස්ථකරණය තුළින් උපයාගත් තවත් ප්‍රතිඵලයකි. ස්වභාවික ව පවතින මත්‍යපිට ජලය, වාරි කර්මාන්තය මගින් හසුරුවමින් ප්‍රයෝගනයට ගැනීමට කටයුතු යෙදීමත් එළඟික ප්‍රතිසාම්ඛ්‍යතාවය පෙන්නුම් කරන වැදගත් අවස්ථාවක් ලෙස දැක්වීමට පූර්වන.

ශ්‍රී ලංකාවේ වියලි කළාපය වාරි කර්මාන්ත තීර්මාණය කෙරෙහි බලපෑ සමාජ පරිසර පද්ධතිය (Social Environment System) මගින් හදුනාගත හැකි උප පද්ධතින් තුළ ජනාචාසකරණය, ජ්වනෝපායික ක්‍රියාවලිය, තාක්ෂණය හා සම්පත් පරිහරණය යන කෙෂ්ටු දායක වී ඇති ආකාරය විමර්ශනය කිරීම වැදගත් වේ.

කාෂි කර්මාන්තයට යෝගා දේශගුණයක් හා පාංශු රටාවක් ශ්‍රී ලංකාවේ වියලි කළාපයේ පිහිටා තිබීම පූර්ව එතිහාසික අවධියේ (Proto historic period) සිට ම එම ප්‍රදේශය ජනාචාසකරණය සඳහා ආකර්ශනය භුමිලීමට ජෙතුවිය. පරිසයේ පැවති එම යෝගාතාව උපරිම ලෙස ගුහණය කරගත් බව මූල් එතිහාසික අවධියේ (Early historic period) සිට එසර 1500 කට වැඩි දිර්ස කාලයක් එම ප්‍රදේශ තුළ ප්‍රධාන රාජධානී නිහිටි තිබීම මගින් සනාථ වේ. පූලල් ලෙස ව්‍යාප්ත ව්‍යුණු සංවිධාන්ත්මක ජනාචාසකරණයක් එම ප්‍රදේශයේ පැවති බවට ප්‍රධානත ම පුරාවිද්‍යාත්මක සාක්ෂි වනුයේ භුමියේ වැඩි ප්‍රදේශයක ව්‍යාප්ත ව පවතින මෙගලිතික පූසාන භුමි සහ සමස්ථ ප්‍රදේශය ම ආවරණය වන පරිදි පිහිටා තිබෙන ක්‍රිස්තු පූර්ව අවසාන භාගයට අයත් පූර්ව හා අපර බ්‍රාහ්මී සේල්ලිපි ය. ඒ අනුව ජනාචාසකරණය යන උප පද්ධතිය මෙම කළාපය ආග්‍රිත ව මැනවින් ස්ථාපිත ව ක්‍රියාත්මක වී තිබෙන බව හදුනාගත හැකි ය.

කෙසේ වෙතත් ඔවුනගේ ප්‍රධාන ජ්වනෝපාය එහි ගොවිනැන ප්‍රධාන කොටගත් කාෂි කර්මාන්තය නිසි පරිදි කරගෙන යාමට පැවති ප්‍රධාන පාරිසරික බාධකය වුයේ ඒ සඳහා ප්‍රමාණවත් ජලය මෙම කළාපය තුළ නොමැති වීමයි. එම අභියෝගය ජයගෙන ජ්වනෝපායික ක්‍රියාවලිය තැමැති උප පද්ධතිය සාර්ථක කරගැනීමට අවශ්‍ය ක්‍රියාමාර්ගය ලෙස අනුගමනය කොට ඇත්තේ වාරි කර්මාන්තයේ නියුතු වෙමින් අතිරික්ත ජලය රස්කරගැනීමට කටයුතු කිරීමයි. ඒ අනුව ආරම්භ වී එය කුමයෙන් ඉතාමත් දියුණු තාක්ෂණයෙන් අනුන විශාල වාරි කර්මාන්ත දක්වා වර්ධනය කරගැනීමට සමත් වාරි පද්ධතියක් (Irrigation system) ලෙස සංවර්ධනය කරගැනීමට ජනතාව

සමත් විය. මෙම වර්ධනය අවශ්‍යතාව පූර්ණය කරගැනීමේ සාමාජිය ක්‍රියාවලිය තුළ සිදුවුවකි (Molle et. al. 2007).


වියලි කළාපයේ ජල මාරුග ආශ්‍රිත ව වැව් අමුණු එකාබද්ධ වූ වාරි ජාලයක් බේතිවත්තේ ද එහි ප්‍රතිඵලයක් ලෙසිනි. එය ඉතාමත් කුඩා වාරි කර්මාන්තයේ සිට විශාල වාරි කර්මාන්තය දක්වා වර්ධනය වී තිබේ.

තාක්ෂණය නැමැති උප පද්ධතියේ දායකත්වය වාරි කර්මාන්තයේ දියුණුවට සාපුළුව ම බලපා තිබේ. උපයේශීනාවය මත පදනම් වූ ක්‍රියාත්මක වීම තුළ ගොඩනැගුණු වාරි කර්මාන්තය තුළ දක්නට ලැබෙන්නේ අත්දැකීම් ඔස්සේ වර්ධනය කරගත් තාක්ෂණයක් හා ශිල්ප කුමයකි. කුඩා වැවේ සිට විශාල වැව දක්වා එක් එක් ස්ථානයට ගැලපෙන වැව් වරුග ඉදිකිරීම, විවිධ හැඩායෙන් හා ප්‍රමාණයෙන් යුතු අමුණු නීර්මාණය කිරීම, ඇල මාරුග ඔස්සේ නොයෙකුත් අරමුණු කරා ජාලය සම්පාදනය කිරීම සිදුවෙන්තේ තාක්ෂණය නැමැති උප පද්ධතිය තුළ ජනනාව අත්කරගත්තාවූ ජයග්‍රහණ සමගිනි (එම). ඉතාමත් ප්‍රාථමික වැව හෝ අමුණේ සිට වඩාත් දියුණු වැව හෝ අමුණු ඉදිකිරීම දක්වා යොමු වී ඇත්තේ අත්දැකීම් සමගින් ලබාගත් තාක්ෂණයේ දියුණුව සමගිනි.

වාරි කර්මාන්තයේ නියුත්වීම පිණිස සම්පත් පරිහරණය යන උප පද්ධතියේ දායකත්වය සාපුළුව ම සම්බන්ධ වී තිබෙන බව හඳුනාගැනීමට පුළුවන. මෙරට වියලි කළාපීය වාරි කර්මාන්තය තුළ හඳුනාගත හැකි වැව් අමුණු නීර්මාණය කෙරෙහි සම්පත් පරිහරණය දායක වූ ආකාරය පරීක්ෂා කිරීමේ ද පැහැදිලි වන්නේ ප්‍රධාන වශයෙන් අවට පරිසරයෙන් ලබාගත් ගල්, දැව, වැනි සම්පත් ද, පරිසරයෙන් ලබාගත් අමුදුව්‍ය අසුරින් තීම වූ බඳාම, ගබඩාල් වැනි විවිධ මාධ්‍යයන් යොදාගෙන තිබෙන බවයි. ගල්, දැව වැනි සම්පත් වාරි කර්මාන්ත ඉදිකළ ස්ථාන අවරින් සහයා ගැනීමට කටයුතු කිරීම සම්බන්ධයෙන් සාක්ෂි හඳුනාගත හැකි වීමෙන් පැහැදිලි වන්නේ කාලය, ගුමය, උපයේශීනාව වැනි අංශ කෙරෙහි අවධානය යොමු කොට තිබෙන බවයි. ස්ථානයට ගැලපෙන සම්පත් හාවිත කිරීම කෙරෙහි සැලකිලිමත් වීම ද මෙහිදී අවධානය යොමුකළ යුතු ය. පාෂාණ ස්තරය පාදම ලෙස යොදාගත හැකි ස්ථාන සඳහා ගල් හාවිතයන්, එසේ නොමැති ස්ථාන සඳහා දැව හාවිතයන් අමුණු ඉදිකිරීම සම්බන්ධයෙන් හඳුනාගත හැකි ය. මේ අමතර ව පාෂාණ බණ්ඩනය කිරීම සඳහා වානේ මෙවලම් හාවිත කිරීම යනු ලෙස සම්පත් අනියම් වශයෙන් මේ සඳහා පරිහරණය කිරීමක් ලෙස දැක්වීමට පුළුවන. වාරි කර්මාන්ත ඉදිකිරීම සඳහා අවශ්‍ය ගක්තිය හා බලය සඳහා ප්‍රධාන වශයෙන් මිනිස් ගුම සම්පත් පරිහරණය කරන්නට ඇති බව පෙනේ. ඒ අනුව වාරි නීර්මාණය කෙරෙහි බෙහුවිධ සම්පත් පරිහරණය විවිධ කේත්තු ඔස්සේ විහිදී තිබෙන බව පෙන්වාදීමට පුළුවන.

වාරි පද්ධතිය විකාශනය වීමෙහි ලා විවිධ සමාජ පද්ධති සම්බන්ධ වී තිබෙන අයුරු හඳුනා ගැනීමට පුළුවන. **විද්‍යාත්මක රාද්ධති (Scientific system),**

දේශපාලන - පරිපාලන පද්ධති (Politico - Administrative system), **සමාජ ආර්ථික පද්ධති** (Socio - economic system) හා **සංස්කෘතික පද්ධති** (Cultural system) යන පද්ධතීන් ඒ අතර ප්‍රධාන වේ. **විද්‍යාත්මක පද්ධති** තුළ ප්‍රධාන වගයෙන් **ඒව (Bio)** හා **හොතික (Physics)** සේත්තුයන් සම්බන්ධයෙන් විද්‍යාත්මක දාෂ්ටේයකින් අවධානය යොමුකරනු ලැබේ. ඒව විද්‍යාත්මක සේත්තුය තුළ දී තාක්ෂණය සම්බන්ධයෙනුත් කටයුතු කරනු ලබයි. වාරි කරමාන්තයේ ප්‍රහවය කෙරෙහි ඒව විද්‍යාත්මක ක්‍රියාවලියේ බලපෑම සම්බන්ධයෙන් අවධානය යොමුකිරීමේ දී පැහැදිලි වන්නේ පරිනාමිය ක්‍රියාවලියේ උපරිමන්වයට පත් වූ මිනිසා, මානව සමාජය සංවිධානාත්මක ව ගොඩනැගීම තුළ වාරි කරමාන්තය ද ඇති වී තිබෙන බවයි. එමෙන් ම වාරි නිර්මාණ සැළපුම්කරණය, ගොඩනැගීම පමණක් තොට පාලනය ද මිනිසා විසින් සිදු කරනු ලබන්නේ ඒව විද්‍යාත්මක වගයෙන් ඔහු උසස් පරිනාමිය දක්ෂණ පෙන්නුම් කරන බැවිණි. වාරි කරමාන්තය සඳහා ගාකච්චල බලපෑම සම්බන්ධයෙන් විමසීමේ දී ගාක ගැහස්පකරණයෙන් අශ්‍රිත කරගත් කාෂි කරමාන්තය, ජල ප්‍රහවයක් වන වනාන්තර, අමුදව්‍ය සපයා ගැනීම, ගක්ති ප්‍රහවයක් ලෙසින් ආදි වගයෙන් දායක වී තිබෙන අයුරු හඳුනා ගැනීමට පුළුවන.




Irrigation System

හොතික, රසායනික හා ගණිත යන අංශ ඇතුළත් වන හොතික විද්‍යා කෙශේතුය මගින් ප්‍රධාන වශයෙන් තාක්ෂණය සම්බන්ධයෙන් අවධානය යොමු කරනු ලැබේ. මෙම කෙශේතු සාපුරුව ම වාරී කර්මාන්තය කෙරෙහි බලපා ඇත. වැවක, ආමුණක විඛාලන්වය, ගැඩිය හා පරිමාව තීරණය කිරීම, ඇල මගක බැස්ම සැකසීම, ජලය නිශ්චත කිරීමේ පරිමාව, ජල පිඩිනය වැනි කාර්යයන්, මිණුම් කටයුතු හා වාරී ඉදිකිරීම් සඳහා අවශ්‍ය වන බඳාම සකසා ගැනීම, ලෝහමය උපකරණ ඇතුළු විවිධ මෙවලම් තනාගැනීම වැනි සැම කාර්යයකට ම මෙම කෙශේතුයේ දායකත්වය ලැබේ තිබේ.

දේශපාලන - පරිපාලන පද්ධති වාරී පද්ධතියේ වර්ධනය කෙරෙහි සාපුරුව ම බලපා තිබේ. රාජ්‍යයන්ට වයේ සිට ග්‍රාමීය හෝ ගෝත්‍රික නායකත්වය දක්වා වූ සියලුම ව්‍යුහයන් මේ පද්ධතිය කුළට අයන් වේ. රටක සියලුම පරිපාලන ක්‍රියාවලින් දේශපාලනය සමඟ බේද වී තිබෙන බැවින් වාරී කර්මාන්තය කෙරෙහි ද එය එකසේ බලපා තිබෙන බව හඳුනාගත හැකි ය. ලෝකයේ පුරාණ වාරී කර්මාන්ත සඳහා දේශපාලනය සම්බන්ධ වී තිබේ. පුරාණ මිසර, ඉන්කා හා මෙසඹානේම්යානු සමාජ රාජ්‍යය පාලනය යටතේ සපයන ලද වාරී ජලය මත යැපුණු බව පැහැදිලි කරන විට්ටෝගල් (Wittfogel) ඒවායේ වාරී මාර්ගික කටයුතු පාලක මණ්ඩල කළමනාකාරීත්වයක් තුළ සකස් වූ බව පෙන්වා දී තිබීම මෙයට නිදසුනකි (Wittfogel 1974: 19). එසේ වූවද ශ්‍රී ලංකාවේ වාරී කර්මාන්තයේ ප්‍රහාරය කෙරෙහි මුල්කාලීන ගෝත්‍රික නායකත්වයන් අනතුරුව රාජ්‍යය නායකත්වයන් මුළුක වී තිබෙන බව අනාවරණය කරගැනීමට පුරුවන. එහත් එය විට්ටෝගල් අදහස් කරන ආකාරයේ ක්‍රියාවලියක් නොවූ අතර ජනතා අවශ්‍යතාව තෙරුම ගැනීම තුළ සිදුවූවක් බව පැහැදිලිය.

මෙනිසාගේ යැපුම් ක්‍රියාවලිය කෙරෙහි බලපෑ හේතු සාධක සමාජ ආර්ථික පද්ධති තුළින් විමර්ශනය කළ හැකි ය. පුරාණ ශ්‍රී ලංකාවේ ජන සමාජය ප්‍රධාන වශයෙන් වී ගොවිතැන මත සකස් වූ ආර්ථික ක්‍රියාවලියක් තුළ ගොඩනැගි තිබේ. මේ සඳහා සූදුසූ පරිසරය වියලි කළාපය ආස්‍රිත ව සැකසී තිබුණ බැවින් ඔවුනගේ ජනාචාර එම කළාපය ආස්‍රිත ව බිජිවිය. එම කළාපයේ ජල හිගතාව වී ගොවිතැන කෙරෙහි සාපුරුව ම බලපෑ බැවින්, ඒ සඳහා විසඳුම් සෙවීමේ අවසන් ප්‍රතිඵලය වූයේ සංවිධානාත්මක වාරී පද්ධති වියලි කළාපයේ ගොඩනැගිමයි. මේ අමතර ව වෙනත් ආර්ථික ක්‍රියාවලින් හි තියුතු පිරිස් එම ප්‍රදේශ ආස්‍රිත ව ජනාචාර පිහිටුවා ගැනීම පිණ්ස වාරී පද්ධති තුළින් සිදු වූ සැකිකත්වය හේතු වී තිබෙන බව පැහැදිලි ය.



සංස්කෘතික පද්ධති තුළ සමාජ පැවැත්මට උපයෝගී වන්නා වූ විවිධ ක්‍රියාකාරකම්, සමාජ හරුයාන්මත කටයුතු, ජන සම්මත, ඇදහිලි විශ්වාස, නීතිමයින් හා ආගමික සම්බන්ධතා අනුත් බොහෝ දෙශ්ත්‍රයන් හඳුනාගත හැකි ය. සමාජ සංස්කෘතිය සංස්කෘතිය ව්‍යුත් වාරි විධිමත් ව පවත්වාගෙන යාම පිණිස මෙම පද්ධතියේ දායකත්වය ඉතා වැදගත් වේ. වාරි කරමාන්තය සමඟ ගොඩනැගුණු විවිධ සංස්කෘතික ක්‍රියාකාරකම් පුරාණ සමාජ ඇසුරින් හඳුනාගත හැකි ය. ජලයට අදාශුමාන අධ්‍යාපනීත්වයක් ලබාදීම, වාරි නිර්මිත සඳහා දෙවියන් සම්බන්ධ කරගැනීම හා මුළුනගේ දෙවාල් ඒ ආග්‍රිත ව ඉදිකිරීම, වාරි නිර්මිත ආග්‍රිත විවිධ වන් පිළිවෙත්, වාරි නිර්මිත ආග්‍රිත හුම්‍ය සඳහා වට්නාකම් ලබාදීම අත්ද බොහෝ දෙශ්ත්‍රයන් මේ යටතේ විශ්‍රාන්ත තිරිමට ප්‍රාථමික මෙවැනි

සංස්කෘතික පද්ධතින් වාරි කර්මාන්තය සමග සම්බන්ධ වීම තුළින් ඒවා ගොඩනැගීම, නඩත්තු කොට පවත්වාගෙන යාම, වාරි කර්මාන්ත සම්බන්ධයෙන් වන නීතිරිති, විශ්වාස හා ජන සම්මත පිළිගැනීමට ජනතාව පෙළඳවීම මගින් වාරි පද්ධති ජනතාව අතරින් ම ආරක්ෂා කොට පවත්වා ගැනීමේ හැකියාව පවතී.


වාරි කර්මාන්තයේ කාර්යභාරය හා වගකීම සැලකිල්ලට ගනිමින් පද්ධතික න්‍යාය තුළ එහි වුළුහාත්මක තත්ත්වය පැහැදිලි කිරීමට උත්සහා දැරිය හැකි වේ. වාරි කර්මාන්ත යනු සමාජ සංස්කීර්ණයෙහි පැවැත්ම පිණුස උපයෝගී කොටගෙනු ලැබූ වැදගත් වාරි තාක්ෂණික නීර්මාණයන් ලෙස සැලකිය හැකි ය. සෙපු වාරි නීර්මාණ සමග සංස්කීර්ණ විට පැහැදිලි වන කාරණයන් වන්නේ අමුණු පුළුල් වාරි පද්ධතියක් ගොඩනැගීම උදෙසා වැදගත් කාර්යභාරයක් කළ නීර්මාණයක් වන බවය.

සමාජ පද්ධතින් හි ප්‍රධානත ම උපාංගය සමාජ ආයතන වන්නා සේ වාරි පද්ධතියේ ප්‍රධාන උපාංග වන්නේ අමුණ හා වැව චේ. එය ට හේතුව වන්නේ සමාජ ක්‍රියාකාරීත්වය ට සමාජ ආයතන අවශ්‍යතාවන්නා සේ වාරි පද්ධතිය සත්‍යාච්‍ය ලෙස පවත්වාගෙන යාම මෙම උපාංග තොමූත්ව කළ තොහැකි වන බැවිනි. එවැනි උපාංග ගණනාවක එකතුව වාරි පද්ධතියක් ගොඩනැගීම කෙරෙහි මූලික වන බව පැහැදිලි ය. එම නිසා උපාංගවල ක්‍රියාකාරීත්වය අවශ්‍යතාව පදනම් කරගනිමින් සිදුවීමේ දී පද්ධති න්‍යාය එයට මැනවීන් ගැලපෙන බව පෙන්වා දිය හැකි ය.

ඉහත ආකෘතිය සම්බන්ධයෙන් විමසන විට පැහැදිලි වන්නේ මෙම පද්ධතියේ මූලික අරමුණ විවිධ කාරණයන් සඳහා ජලයේ අවශ්‍යතාව සපුරාගැනීම බව පෙනෙන්. ඒ සඳහා ගයදෙවන ක්‍රියාකාරීත්වයේ ප්‍රතිඵලය වන්නේ වැව අමුණු මූලික කරගත් වාරි පද්ධතියක් බිජිවීම සහ එකී ක්‍රියාකාරීත්වය බව හඳුනාගැනීමට පුළුවන. වාරි පද්ධතියේ උපාංග එකතුවීම තුළ එම වුළුහයේ සත්‍යාච්‍යවීම සිදු වී තිබේ.

පාසන් (Parson) නම් විද්‍යායා පද්ධති න්‍යාය විග්‍රහ කරනු ලැබූයේ "සමාජ අන්තර් ක්‍රියාවේ ස්ථාවර පද්ධතින්" (Parson 1951: 36) ලෙසිනි. පාසන් මෙම පද්ධති න්‍යාය තුළින් අවධාරණය කරනු ලැබූයේ සමාජ පද්ධති ගොඩනැගීමට මූලික වූ සංකල්පමය ආකෘතියක් (කරුණාතිලක 2010: 86). පද්ධති වුළුහය පිළිබඳ අදහස් දක්වන පාසන් පෙන්වා දෙන්නේ සමාජ පද්ධතියේ ප්‍රධාන අංග වශයෙන් සලකනු ලබන්නේ අවශ්‍යතාව හා කෘත්‍යායන් ය. මේ නිසා අවශ්‍යතාව හා කෘත්‍යායන් සමාජ පද්ධතියේ වැදගත් ප්‍රධාන අංග ලෙස සළකනු ලබයි. පාසන්ගේ මෙම අදහස සාමාජීය අවශ්‍යතාවන් මත ගොඩනැගීමුණු වාරි පද්ධතිය හා එහි ක්‍රියාකාරීත්වය සමග මැනවීන් ගැලපීමේ හැකියාව පවතී. අමුණු හා වැව අතර සම්බන්ධතාව ඇති කරමින් වාරි පද්ධතිය ගොඩනැගීනුයේ සාමාජීය වශයෙන් මිනිසාගේ කෘෂි කර්මාන්තය ප්‍රධාන කොටගත් අභ්‍යුත් කාරයයන් විධීමන් ලෙස පවත්වා ගැනීම සඳහා අවශ්‍ය ජල සම්පාදනය පිණුස ය. ඒ අනුව අවශ්‍යතාව ජලය වන අතර කෘත්‍යාය වාරි කර්මාන්තයේ බිජිවීම ලෙස හඳුනාගැනීමට පුළුවන. මේ අනුව කෘත්‍යාය පදනම් කරගනිමින් වාරි කර්මාන්තයේ සමාජීය හාවිතය ක්‍රියාත්මක බව පැහැදිලි ය.

කිහිපම් ස්වභාවික ජල මුලාගුරුයකින් ජලය ලබාගැනීම, පරිවහනය කොට ගබඩා කරනුවේ හා අදාළ කෙෂ්තුයන් වෙත යොමු කිරීම යන කාර්යයන් එකිනෙක සම්බන්ධවීම තුළ පද්ධතිය ගොඩනැගෙන බව පැහැදිලි ය. එහි දී සමස්ථ පද්ධතිය තුළ එහි ස්ථියාකාරීත්වයට විවිධාකාරයයන් සම්බන්ධවන අංග උප පද්ධතින් ලෙස හඳුනාගැනීමට පූර්වන. අමුණ, ඇල මාර්ග, වැව්, මොව් ඇල මාර්ග හා කෙත් ඇල මාර්ග යන තාක්ෂණික අංග මෙමෙස උප පද්ධති ලෙස හඳුනාගැනීමට හැකියාව නිබේ.



මෙම කෘත්‍යායයන් හී ස්ථියාත්මකභාවය අතර අනොන්‍ය වශයෙන් අන්තර් සම්බන්ධතාවක් පවතී. එය පද්ධතික තාක්ෂණික තුළ දක්නට ලැබෙන ස්ථියාවන් හී අන්තර් සම්බන්ධතාවයට සමාන වූවති. කෙසේ වූවද සමස්ථ පද්ධතියේ ස්ථියාකාරීත්වය සඳහා මෙම උපාංගවල දායකත්වය විවිධ මට්ටම්වලින් ලැබෙන බව පැහැදිලි ය. එහෙත් මෙම එක් එක් උප පද්ධතින් ට අයන් කාර්යයන් හී නිශ්චිත ස්වභාවයක් පවතී.

ස්වභාවික ජල මාර්ගයක ගො බැඩින ජලය හරවා වෙනත් කෙෂ්තුයන් වෙත යොමුකිරීම, අමුණ හාවිතයේ ප්‍රධාන කෘත්‍යාය ලෙස සැලකේ. ඒ අනුව වාරි පද්ධතියක ස්ථියාත්මකභාවයට අතිශාය ප්‍රයෝගනවත් වන ජලය ස්වභාවික ජල මාර්ග ඇපුරින් ලබාගැනීම සඳහා වැදගත් කාර්යභාරයක් අමුණ මගින් ඉප්‍රකරන බව තාක්ෂණික ප්‍රවේශය තුළ දී හඳුනාගත හැකි වේ. වැව ගබඩා කරගත් ජලය අවශ්‍ය වේලාවට අවශ්‍ය ප්‍රමාණය මුදාහරින ප්‍රධාන තාක්ෂණික ව්‍යුහයයි.

අමුණ මගින් හරවා පිටතට යොමුකරන ජලය වැව් මුළික කරගත් අදාළ කෙෂ්තුයන් වෙත සම්පාදනය කිරීමේ කාර්යය ප්‍රධාන වශයෙන් ඉප්‍රකරනු ලබන්නේ ඇල මාර්ග මගිනි. මෙම උප පද්ධතිය සමග සම්බන්ධවන අනෙක් වැදගත් වාරි උප පද්ධතිය වනුයේ වැව් ය. එහි කෘත්‍යාය දිර්සකාලීන අරමුණු

අැතිව ක්‍රියාත්මක වන්නක් බව පෙනේ. ජලය ගබඩා කරගැනීමත්, අවශ්‍ය කාලවකවනු වලදී නිසි කළමනාකරණයක් තුළ ජලය නිකුත් කිරීමත් වැවේ කාර්යය ලෙස සළකනු ලැබේය හැකි වේ. වැව යන උප පද්ධතිය තුළ ගබඩා කරගෙන තිබෙන ජලය කෙනෙම් ආකුළ අදාළ සෙශ්චුවලට යොමුකිරීමේ ආරම්භක පියවර වන්නේ එම ජලය වැවෙන් ආරම්භවන මොව් ඇල මාර්ගයකට යොමුකිරීමයි. එම උප පද්ධතියේ කාර්යය නිමාවට පත්වන්නේ එම ජලය කෙන් ඇල මාර්ග සිස්සේ ක්‍රුද සෙශ්චු කරා යොමු කිරීමත් බව පැහැදිලි ය.

වාරි පද්ධතියේ මෙම උපාංග හෙවත් උප පද්ධතිය අතර දැඩි අනොන්‍ය සම්බන්ධතාවක් පවතින බව පෙනේ. මෙම පද්ධතියේ කිසියම් උප පද්ධතියක් ක්‍රියාත්මක තොවීම යනු සමස්ථ වාරි පද්ධතියේ ම අත්‍යතාවය ඇති කරලීමට ප්‍රධාන හේතුවක් වේ. ඒ අනුව පද්ධතික න්‍යාය තුළ සාකච්ඡා කෙරෙන කෘතිය හා පද්ධතිය අතර අනොන්‍ය සම්බන්ධතාවක් පැවතිය යුතු ය යන සංකළුපය වාරි පද්ධතිය සම්බන්ධයෙන් ද සාධාරණ ව ක්‍රියාත්මක වන බව පැහැදිලි ය.

ආක්‍රිත ගුන්ථ

කරුණාතිලක, කේ., 2010, සමාජ විද්‍යා න්‍යාය කඩවත, මාලිංග ප්‍රකාශකයෝ.

Abraham, M.F.,1982, *Modern Sociological Theory an Introduction*, New York, Oxford University press-

Adams R.M., 1965, *The Evolution of Urban Societies*, Rochester.

Adams, R.E.W., 1980, Swamps canals and the locations of the ancient Maya city. *Antiquity* 54, 206-214.

Adams, Robert McC., 1962, A synopsis of the historical demography and ecology of the Diyala River Basin, Central Iraq. Civilization in desert lands. In Richard B. Woodbury, editor, *Anthropological Papers*, No 62, Department of Anthropology, University of Utah, 15-29

Bertalanffy, L. V., 1968, *General system theory : Essays on its foundation and development*. rev. ed. New York. George Braziller.

Binford, S.R. and Binford, L., 1968, *New Perspectives in Archaeology*, Chicago, Aldine Press.

Flannery, K.V., 1968, Archaeological System Theory and Early Mesoamerica, *In Anthropological Archaeology in the Americas*, ed. B.J. Meggers, Washington, 67-87.

Görg, C., 2007, Landscape governance: The “politics of scale” and the “natural conditions of places”, *Geoforum*.:38,954-966

Gunawardana, R.A.L.H., 1971, Irrigation and Hydraulic society in Early Medieval Ceylon, *Past and present*, No.53:3-27.

1978a, Hydraulic engineering in ancient Sri Lanka: the cistern sluices. In Indrapala, Prematilleke and van Lohuizen-de Leeuw, editors, *Senerat Paranavitana commemoration volume. Studies in South Asian Culture*. Vol. VII, Leiden: E.J. Beill, 61-74.

1978b, Social function and political power: A case study of state formation in irrigation society. *Indian Historical Review*, Vol.IV, No.2: 259-273.

1981, Social Function and political power: A case study of sate formation in Irrigation Society, *The study of the state*, ed. Henri, J.M. Claessen and peter Skalnik, The Hugue, Mouton publishers: 133-154.

1982, Prelude to the state An Early phase in the Evolution of Political Institutions in Ancient Sri Lanka, *The Sri Lanka Journal of the Humanities*, Vol VIII, No .1&2: 1-39

1984, Cistern sluice and the piston sluice, *Sri Lanka Journal of Humanities*, Vol.X, No.1&2:87-104.

1989, The ancient sluice at the Maduru Oya reservoir: Experimentation in Sri Lankan traditions of hydraulic engineering. In de Silva, C.R. and Kiribamune, Sirima, editors, *K.W. Gunawardhana felicitation volume. Special issue. Modern Sri Lanka Studies*, (1987), Peradeniya, Vol.II: 1-20.

Leach, E.R., 1959, Hydraulic society in Ceylon, *Past and Present* No.15, 2-26.

Luhmann, N., 1995, *Social Systems*. Stanford, Cal.: Stanford U.P.

Meadowcroft, J., 2002, Politics and scale: some implications for environmental governance, *Landscape and Urban Planning*. 61(2-4), 169-179

Molle, F., Wester, P., Hirsch, P., Jensen, J. R., Murray-Rust, H., Paranjpye, V., Pollard, S., Van der Zaag, P., 2007, River basin development and management, In, David Molden (Eds.), "Water for food and Water for life", Sri Lanka: Colombo, International Water Management Institute (IWMI), pp. 585-624

Olsen, M. E., 1978, *The process of social organization*, New York, Rinehart and Winston.

Parsons, T., 1951, *Toward a general theory of action*, ed. Edward a. Shils, Cambridge, Harvard University press.

Wittfogel, Karl A., 1953, The ruling bureaucracy of Oriental despotism: A phenomenon that paralyzed Marx, *Review of Politics*, 15, No. 2

1957- *Oriental despotism: a comparative study of total power*, New Haven, Yale University Press.

1974(1955) - Developmental aspects of hydraulic societies. *Rise and fall of civilizations. Modern archaeological approaches to ancient cultures. Selected Readings*, ed. Karlosky, C.C. and Sabloff, Jeremy, A., California, Harvard Universit.